

सं० एफ० 19-1/2009-एन०एम० (ई०सी०) एफ.ए.एच.ए.,
राष्ट्रीय संग्रहालय, संस्कृति मंत्रालय,
भारत सरकार, जनपथ, नई दिल्ली - 110 011

फाइन आर्ट हैंडलिंग एजेंट नियुक्त किए जाने हेतु निविदा सूचना

संस्कृति मंत्रालय के अधीनस्थ कार्यालय राष्ट्रीय संग्रहालय, जनपथ, नई दिल्ली द्वारा भारत और भारत के बाहर आयोजित की जाने वाली कला/पुरातात्त्विक/मानव-शास्त्र संबंधी/छायाचित्रात्मक प्रदर्शनियों से संबंधित निम्नलिखित कार्यों/सेवाओं हेतु तीन वर्ष की अवधि के लिए फाइन आर्ट हैंडलिंग एजेंट नियुक्त किए जाने हेतु अनुभवी एजेंसियों से तकनीकी और वित्तीय दर-सूचियां आमंत्रित की जाती हैं :

(1) पैकिंग सामग्री सहित/रहित लकड़ी के बक्से तैयार करना (2) प्रदर्शों (कलाकृतियों/पुरावस्तुओं) की हैंडलिंग जिसमें प्रदर्शों की पैकिंग व पैकिंग खोलना, फिर से पैकिंग करना, सामान चढ़ाना/उतारना, क्षेत्र का निरीक्षण और विभिन्न संस्थाओं (सार्वजनिक और निजी) के साथ समन्वयन, नौभार की बुकिंग और उसकी सुपुर्दगी, प्रलेखन, एजेंसी की उपस्थिति, सीमा-शुल्क समाधान, खाली बक्सों को हटाना, उनका भंडारण और पुनःस्थापन, अनुरक्षक उपलब्ध कराना, आदि कार्य सम्मिलित हैं (3) प्रदर्शों के बीमा की व्यवस्था करना (भारत में ऋणदाता संस्थाओं से राष्ट्रीय संग्रहालय तक) (4) वायु/रेल/सड़क मार्ग द्वारा ढके हुए और सुरक्षित ट्रकों में प्रदर्शों को लाना-ले जाना।

निम्नलिखित अर्हताएं रखने वाले प्रतिष्ठित फाइन आर्ट हैंडलिंग एजेंटों से अनुरोध है कि वे 19.06.2010 को अपराह्न 3.00 बजे तक अपनी तकनीकी और वित्तीय दर-सूचियां प्रस्तुत कर दें :

(1) इस क्षेत्र में कम से कम पांच वर्ष का अनुभव (2) रू० 50.00 लाख अथवा उससे अधिक की वार्षिक बिक्री (3) उपयुक्त सरकारी निकाय के अंतर्गत पंजीकृत (4) कम से कम रू० 20.00 लाख की बैंक शोधन-क्षमता (5) कुशल और तकनीकी कार्मिक (6) पैन और सेवा कर पंजीकरण संख्या धारक होना।

निविदा फार्म और विस्तृत विशिष्टियां, पात्रता संबंधी मापदण्ड, निबंधन एवं शर्तों, आदि से संबंधित जानकारी, आहरण एवं संवितरण अधिकारी, राष्ट्रीय संग्रहालय के पक्ष में और नई दिल्ली में देय रू० 250/- के डिमांड ड्राफ्ट द्वारा इस कार्यालय के स्वागत-कक्ष से सोमवार और सार्वजनिक अवकाश के अतिरिक्त किसी भी दिन पूर्वाह्न 10.00 बजे से सायं 5.00 बजे के बीच प्राप्त की जा सकती है। इसे संग्रहालय की वेबसाइट www.nclia.gov.in से भी डाउनलोड किया जा सकता है और आवेदन के साथ ऊपर उल्लिखित रू० 250/- का डिमांड ड्राफ्ट भी जमा कराया जाना चाहिए।

आहरण एवं संवितरण अधिकारी, राष्ट्रीय संग्रहालय के पक्ष में तैयार, बयाने की राशि के रूप में रूपए 10,000/- के डिमांड ड्राफ्ट सहित दर-सूचियां 'प्रशासन-अधिकारी, राष्ट्रीय संग्रहालय, जनपथ, नई दिल्ली - 110 011 के पते पर 26.06.2010 को अपराह्न 3.00 बजे तक भेज दी जानी चाहिए। तकनीकी और वित्तीय दर-सूचियां सीलबंद किए हुए अलग-अलग लिफाफों में भेजी जानी चाहिए और इन्हें एक बड़े लिफाफे में रखा जाना चाहिए जिसके ऊपर 'फाइन आर्ट हैंडलिंग एजेंट नियुक्त किए जाने हेतु तकनीकी और वित्तीय दर-सूचियां' लिखा जाना चाहिए। बयाने की राशि सहित सीलबंद लिफाफे में दर-सूचियां निर्धारित तिथि तक पंजीकृत डाक से भेजी जा सकती हैं अथवा इन्हें सोमवार और सार्वजनिक अवकाश के अतिरिक्त पूर्वाह्न 10.00 बजे से सायं 5.00 बजे के बीच प्रशासन-अधिकारी, राष्ट्रीय संग्रहालय के कार्यालय में आवती/पावती प्राप्त कर जमा कराया जा सकता है।

ये दर-सूचियां 28.06.2010 को पूर्वाह्न 11.30 बजे राष्ट्रीय संग्रहालय, जनपथ, नई दिल्ली की द्वितीय तल स्थित संरक्षण प्रयोगशाला में क्रय समिति द्वारा खोली जाएंगी। इच्छुक निविदाकर्ता अथवा उनके द्वारा प्रतिनियुक्त व्यक्ति निविदा खोले जाने के समय उपस्थित रह सकते हैं।

महानिदेशक, राष्ट्रीय संग्रहालय के पास बिना कोई कारण बताए हुए निविदा को स्थगित करने/अस्वीकार करने/पुनःआमंत्रित करने/उसमें आशोधन करने का अधिकार आरक्षित होगा।

टिप्पणी : मिथ्या जानकारी/दस्तावेज प्रस्तुत करने वाले निविदाकर्ता को अयोग्य माना जाएगा।

महानिदेशक